

लेखा अधिकारी, दिव्यांग कल्याण विभाग यांना
महाराष्ट्र राज्य दिव्यांग वित्त व विकास
महामंडळ, मर्या. मुंबई या कार्यालयाचे आहरण
व संवितरण अधिकारी घोषित करणेबाबत.

महाराष्ट्र शासन
दिव्यांग कल्याण विभाग,
शासन निर्णय क्रमांक : इडीडी-२०२५ / प्र. क्र. २१ / E Office No. 978735 / दि. क. १
३१ / ३२ / ३५ “ए” विंग, मित्तल टॉवर,
बॅरिस्टर रजनी पटेल मार्ग, नरिमन पॉईंट, मुंबई- ४०००२१.
दिनांक : २५ फेब्रुवारी, २०२५.

वाचा :

- १) सामान्य प्रशासन विभाग, शासन अधिसूचना क्रमांक : शाकानि-२०२२ / प्र. क्र. ६७ / १८ (र. व का.), दिनांक १५ डिसेंबर, २०२२,
- २) दिव्यांग कल्याण विभाग, शासन निर्णय क्रमांक : दिव्यांग-२०२३ / प्र. क्र. ०४ / दि. क. २, दिनांक ११ एप्रिल, २०२३,
- ३) दिव्यांग कल्याण विभाग, शासन निर्णय क्रमांक : इडीडी-२०२३ / प्र. क्र. ०१ / दि. क. १, दिनांक १० एप्रिल, २०२४,
- ४) महाराष्ट्र राज्य दिव्यांग वित्त व विकास महामंडळ मर्या., मुंबई यांचे क्रमांक : दिविविम / प्र. क्र. ११९५ / २०२४ / १३७९, दिनांक २९ फेब्रुवारी, २०२४.

प्रस्तावना :-

महाराष्ट्र राज्य दिव्यांग वित्त व विकास महामंडळ मर्या., मुंबई हे सामाजिक न्याय व विशेष सहाय्य विभागाच्या प्रशासकीय नियंत्रणाखाली असल्यापासून सदर विभागांतर्गत कार्यरत प्रादेशिक उपायुक्त, समाज कल्याण, कोकण भवन, नवी मुंबई हे महामंडळाचे अधिदान व लेखा अधिकारी म्हणून काम पहात आहेत. सामान्य प्रशासन विभागाच्या दिनांक १५ डिसेंबर, २०२२ च्या शासन अधिसूचनेन्वये सामाजिक न्याय व विशेष सहाय्य विभागामधून “दिव्यांग कल्याण विभाग” हा स्वतंत्र मंत्रालयीन विभाग निर्माण करण्यात आला असून उक्त महामंडळ सदर विभागाच्या प्रशासकीय नियंत्रणाखाली आले आहे. तथापि सद्यस्थितीत महामंडळाचे आहरण व संवितरण अधिकारी म्हणून प्रादेशिक उपायुक्त, समाज कल्याण, कोकण विभाग, नवी मुंबई हे कार्यरत आहेत.

२. त्याचप्रमाणे या विभागाच्या दिनांक ११ एप्रिल, २०२३ च्या शासन निर्णयान्वये उपसचिव (दिव्यांग कल्याण-२ / अर्थसंकल्प), दिव्यांग कल्याण विभाग यांना महामंडळाकडून कोषागारात सादर होणाऱ्या देयकांच्या बाबतीत “नियंत्रक अधिकारी” म्हणून घोषित करण्यात आलेले आहे. दिव्यांग कल्याण विभाग तसेच उक्त महामंडळ हे मुंबई मध्ये कार्यरत असून ते अधिदान व लेखा कार्यालयाच्या परिक्षेत्रामध्ये येतात. तथापि प्रादेशिक उपायुक्त, समाज कल्याण, कोकण भवन, नवी मुंबई यांचे कार्यालय ठाणे जिल्ह्यामध्ये असल्याने ते ठाणे कोषागार कार्यालयाच्या परिक्षेत्रामध्ये येते. परिणामी अनेक तांत्रिक व प्रशासकीय अडचणी निर्माण होऊन महामंडळाची देयके पारित होण्यास विलंब होते.

३. त्याव्यतिरिक्त महामंडळामार्फत राबविण्यात येणाऱ्या विविध कर्ज योजना, दिव्यांग व्यक्तींना मोफत वाहन उपलब्ध करून देण्याची योजना, महामंडळाचे भाग भांडवल, वेतन व वेतनेतर अनुदान इ. बाबतच्या निधी वितरणाचे आदेश निर्गमित करून त्यानुसार बीम्स प्रणालीवर निधी वितरित करण्याची कार्यवाही दिव्यांग कल्याण विभागाकडून करण्यात येते. सबब वाचा-४ येथील पत्रास अनुसरून महाराष्ट्र राज्य दिव्यांग वित्त व विकास महामंडळाचे लेखाविषयक कामकाज सुरळीत होण्याच्या दृष्टीने लेखा अधिकारी, दिव्यांग कल्याण विभाग, मंत्रालय यांना सदर महामंडळाचे “आहरण व संवितरण अधिकारी” म्हणून घोषित करण्याची बाब विभागाच्या विचाराधीन होती.

शासन निर्णय :

लेखा अधिकारी, दिव्यांग कल्याण विभाग, मंत्रालय यांना या विभागाच्या दिनांक १० एप्रिल, २०२४ च्या शासन निर्णयान्वये दिव्यांग कल्याण विभागासाठी “आहरण व संवितरण अधिकारी” म्हणून घोषित करण्यात आलेले आहे. त्याव्यतिरिक्त लेखा अधिकारी, दिव्यांग कल्याण विभाग, मंत्रालय यांना महाराष्ट्र राज्य दिव्यांग वित्त व विकास महामंडळाचे “आहरण व संवितरण अधिकारी” म्हणून घोषित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२५०२२५१३१३२६५४३५ असा आहे. तसेच सदर शासन परिपत्रक डिजिटल स्वाक्षरीने निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(रा. भा. गायकवाड)

अवर सचिव, महाराष्ट्र शासन

प्रत :

- १) प्रधान महालेखापाल (लेखा व अनुज्ञेयता / लेखापरीक्षा), महाराष्ट्र-१, मुंबई,
- २) प्रधान महालेखापाल (लेखा व अनुज्ञेयता / लेखापरीक्षा), महाराष्ट्र-२, नागपुर,
- ३) आयुक्त, दिव्यांग कल्याण, पुणे,
- ४) संचालक, लेखा व कोषागार संचालनालय, महाराष्ट्र राज्य, मुंबई,
- ५) सह / उपसचिव (अर्थसंकल्प) / व्यय-१४ / कोषा प्र. ५, वित्त विभाग, मंत्रालय, मुंबई,
- ६) व्यवस्थापकीय संचालक, महाराष्ट्र राज्य दिव्यांग वित्त व विकास महामंडळ मर्यादित, मुंबई,
- ७) प्रादेशिक उपायुक्त, समाज कल्याण, कोकण भवन, बेलापुर, नवी मुंबई,
- ८) अधिदान व लेखा अधिकारी, मुंबई,
- ९) जिल्हा कोषागार अधिकारी, ठाणे,
- १०) निवासी लेखापरीक्षा अधिकारी, मुंबई,
- ११) लेखा अधिकारी, दिव्यांग कल्याण विभाग, मंत्रालय, मुंबई,
- १२) सर्व उपसचिव / अवर सचिव / कक्ष अधिकारी, दिव्यांग कल्याण विभाग, मंत्रालय, मुंबई,
- १३) निवड नस्ती.